



VetriPadigal.com

இந்த வலைதளம் TNPSC தேர்விற்கு தயார் செய்யும் நண்பர்களுக்கு உதவும் நோக்கத்தில் தமிழக அரசின் புதிய சமச்சீர்க்கல்வி பாடப்புத்தகத்திலிருந்து பாடக்குறிப்புகள் வழங்கப்பட்டுள்ளது. மேலும் இதில் 5000 க்கும் மேற்பட்ட Objective Type Questions வழங்கப்பட்டுள்ளது. இதிலுள்ள மாதிரித் தேர்வுகளில் நீங்கள் பயிற்சி பெறலாம். தொடர்ந்து புதிய பாடக்குறிப்புகளும் வழங்க இருக்கிறோம்....

<https://www.vetripadigal.com/>
<https://www.vetripadigal.com/tnpsc-online-test/>

8 ஆம் வகுப்பு - சமூக அறிவியல்

வரலாறு

ஆங்கிலேயர் ஆட்சியில் நகர்ப்புற மாற்றங்கள்

- பிரிட்டிஷார் காலத்தில் 1853 ஆம் ஆண்டு இந்தியாவில் இருப்புப் பாதைகள் அறிமுகப்படுத்தப்பட்டது.
- மதராஸ் (1639), பம்பாய் (1661), கல்கத்தா (1690) போன்ற இடங்களில் புதிய வர்த்தக மையங்களை உருவாக்கினர்.
- **துறைமுக நகரங்கள்** - ஆங்கிலேயர்கள் வர்த்தகத்திற்காக சென்னையில் புனித ஜார்ஜ் கோட்டையும் கல்கத்தாவில் புனித வில்லியம் கோட்டையும் ஏற்படுத்தினர்.
- **இராணுவக் குடியிருப்பு நகரங்கள்** - கான்பூர், லாகூர் ஆகிய பகுதிகள் ஆங்கிலேயாரால் தோற்றுவிக்கப்பட்டவை.
- **இரயில் நகரங்கள்** - இந்தியாவில் ஆங்கிலேயர்களால் இரயில்வே 1853 இல் அறிமுகப்படுத்தப்பட்டது.

நகராட்சிகள் மற்றும் மாநகராட்சிகள் தோற்றம்

- இந்தியாவில் நகராட்சி அரசாங்கம் 1688 இல் மதராஸ் மாநகராட்சி ஒரு மேயருடன் ஏற்படுத்தப்பட்டது. கிழக்கிந்திய கம்பெனியின் இயக்குநர்களில் ஒருவரான சர் ஜோசியா சைல்டு மாநகராட்சி உருவாவதற்கு காரணமாக இருந்தார்.
- உள்ளாட்சி அரசாங்கம் தொடர்பான ரிப்பன் பிரபுவின் தீர்மானம் உள்ளாட்சி அரசாங்கத்தின் வரலாற்றில் ஒரு மைல்கல்லாக விளங்கியது. எனவே ரிப்பன் பிரபு இந்தியாவின் 'உள்ளாட்சி அமைப்பின் தந்தை' என்று அழைக்கப்படுகிறார். அவரது தீர்மானம் 'உள்ளாட்சி அரசாங்கத்தின் மகாசாசனம்' எனவும் கருதப்படுகிறது.
- மாகாணங்களில் இரட்டை ஆட்சியை 1919 ஆம் ஆண்டு இந்திய அரசு சட்டம் அறிமுகப்படுத்தியது. மாகாண சபாட்சியை 1935 ஆம் ஆண்டு இந்திய அரசு சட்டம் அறிமுகப்படுத்தியது.

மதராஸின் தோற்றம் மற்றும் வளர்ச்சி

- ஆங்கில கிழக்கிந்திய வணிகக்குழு கி.பி.1600 இல் தொடங்கப்பட்டது. ஆங்கில கிழக்கிந்திய கம்பெனியின் பிரான்சிஸ் டே அவர்களால் 1639 ஆம் ஆண்டில் கையெழுத்திடப்பட்டது.
- பிரான்சிஸ் டே மற்றும் ஆண்ட்ரூ கோகன் ஆகியோருக்கு வணிகதளத்துடன் கூடிய தொழிற்சாலைக்கும், மதராசப்பட்டினத்தில் ஒரு கோட்டையை அமைப்பதற்கும் 1639 ஆம் ஆண்டில் அனுமதி வழங்கப்பட்டது.
- இக்கோட்டைக் குடியிருப்பு பின்னர் புனித ஜார்ஜ் குடியிருப்பு எனப் பெயர் பெற்றது. இது 'வெள்ளை நகரம்' எனவும் குறிப்பிடப்படுகிறது. அதன் அருகாமையில் உள்ள கிராமங்களில், மக்கள் வசித்த பகுதி 'கருப்பு நகரம்' எனவும் அழைக்கப்பட்டது.

மதராசப்பட்டினம்

- சந்திரகிரியின் அரசரான வெங்கடபதி ராயலுவின் கட்டுப்பாட்டில் இருந்த தமர்லா வெங்கடபதி என்பவர் ஆங்கிலேயருக்கு மதராசப்பட்டினத்தை மானியமாக வழங்கினார்.
- 1642 ல் புரீரங்கராயலு பதவிக்கு வந்தபின் புரீரங்கராயப்பட்டினம் எனும் புதிய பகுதியை மானியமாக வழங்கினார். வெங்கடபதி அவரது தந்தை சென்னப்ப நாயக்கர் பெயரால் ஆங்கிலேயர்களின் புதிய கோட்டை மற்றும் குடியேற்றங்கள் சென்னப்பட்டினம் என்று அழைக்கப்பட வேண்டும் என விரும்பினார்.
- ஆனால் ஆங்கிலேயர் இரண்டு ஐக்கிய நகரங்களையும் மதராசப்பட்டினம் என்று அழைக்க விரும்பினார்கள்.

சென்னை உருவாதல்

- சந்திரகிரியின் ராஜா மஹால் அரண்மனையால் கிழக்கிந்திய கம்பெனியை சேர்ந்த சர் பிரான்சிஸ் டேவிற்கு 1639 இல் தொழிற்சாலை கட்டுவதற்காக நிலம் மானியமாக வழங்கப்பட்டு, அது பின்னர் மதராஸ் என பெயரிடப்பட்டது.
- புனித ஜார்ஜின் தினமான ஏப்ரல் 23, 1640 அன்று இதன் முதல் தொழிற்சாலை கட்டிமுடிக்கப்பட்டு அதற்கு புனித ஜார்ஜ் கோட்டை என்று பெயரிடப்பட்டது.
- 1947 ஆம் ஆண்டு சுதந்திரத்திற்கு பிறகு மதராஸ் மாகாணமானது மதராஸ் மாநிலமாக மாறியது. 1956 ஆம் ஆண்டு மாநில மறுசீரமைப்புச் சட்டத்தின் கீழ் ஆந்திரா, கேரளா மற்றும் மைசூர் மாநிலங்களாக என அமைக்கப்பட்டன.
- பின்னர் 1969 இல் மதராஸ் மாநிலம் தமிழ்நாடு என மறுபெயரிடப்பட்டது.
- ஜூலை 17, 1996 இல் மதராஸ் அதிகாரப்பூர்வமாக சென்னை என மறுபெயரிடப்பட்டது.

பம்பாய்

- பம்பாய் ஏழு தீவுகளைக் கொண்டதாகும். இது 1534 லிருந்து போர்த்துகீசியர்களின் கட்டுப்பாட்டில் இருந்தது. இங்கிலாந்து மன்னர் இரண்டாம் சார்லஸ் போர்த்துகீசிய மன்னரின் சகோதரியை திருமணம் செய்து கொண்டதற்கு பம்பாய் பகுதியை 1661 இல் சீதனமாகப் பெற்றார்.

கல்கத்தா

- ஆங்கிலேய கிழக்கிந்திய நிறுவனம் கல்கத்தாவில் வில்லியம் கோட்டையை நிறுவியது.

அலகு - 2

காலங்கள்தோறும் இந்தியப் பெண்களின் நிலை

- ✚ ராஜா ராம்மோகன் ராய் முயற்சியினால் 1829 ஆம் ஆண்டு சதி ஒழிப்புச் சட்டம் இயற்றப்பட்டது. வித்யாசாகரின் அயராது முயற்சியால் விதவைப் பெண்களின் நிலையில் முன்னேற்றம் ஏற்பட்டதுடன் 1856 இல் விதவை மறுமண சட்டம் கொண்டு வருவதற்கும் வழிவகுத்தது.
- ✚ முகாலய ஆட்சியாளர் அக்பர் சதி முறையினை ஒழிக்க முயன்றார்.
- ✚ ராஜஸ்தானில் உள்ள ராஜபுத்திரர்களிடையே ஜவ்கார் எனும் பழக்கம் நடைமுறையில் இருந்தது.

- ✚ 'ஜவ்கார்' என்பது அந்நியர்களால் தாங்கள் கைப்பற்றப்படுவதையும், அவமதிக்கப்படுவதையும் தவிர்ப்பதற்காக தோற்கடிக்கப்பட்ட ராஜப்புத்திர போர்வீரர்களின் மனைவிகள் மற்றும் மகள்களின் கூட்டு தன்னார்வ தற்கொலை நடைமுறையை குறிப்பிடுகிறது.
- ✚ கிறித்துவ அமைப்புகள் 1819 ஆம் ஆண்டு கல்கத்தாவில் முதன் முதலில் பெண் சிறார் சங்கத்தை அமைத்தன.
- ✚ 1854 ஆம் ஆண்டில் சார்லஸ் வுட் கல்வி அறிக்கை பெண் கல்விக்கு அதிக முக்கியத்துவம் அளித்தது.
- ✚ 1882 ஆம் ஆண்டில் இந்திய கல்விக் (ஹண்டர்) குழு சிறுமிகளுக்கான தொடக்கப் பள்ளியையும், ஆசிரியர் பயிற்சி நிறுவனங்களையும் தொடங்க பரிந்துரைத்தது.
- ✚ இந்திய பெண்கள் 1880 களில் பல்கலைக்கழகங்களில் நுழையத் தொடங்கினர்.
- ✚ 1890 களில் D.K.கார்வே என்பவர் பூனாவில் ஏராளமான பெண் பள்ளிகளை நிறுவினார்.
- ✚ 1916 இல் இந்திய மகளிர் பல்கலைக்கழகம் பேராசிரியர் D.K.கார்வேவால் தொடங்கப்பட்டது. அதே ஆண்டில் லேடி ஹார்டிங் மருத்துவக் கல்லூரியும் டெல்லியில் தொடங்கப்பட்டது.

பெண்களின் கொலை

- ✚ கிழக்கிந்திய கம்பெனி நிர்வாகம் இந்த நடைமுறையை தடை செய்ய நடவடிக்கை மேற்கொண்டது.
- ✚ 1795 ஆம் ஆண்டின் வங்காள ஒழுங்காற்றுச் சட்டம் XXI, 1802 ஆம் ஆண்டின் ஒழுங்குமுறைச் சட்டம், 1870 ஆம் ஆண்டின் பெண் சிசுக்கொலை தடைச் சட்டம் ஆகிய சட்டங்களை கிழக்கிந்திய கம்பெனி நிர்வாகம் நிறைவேற்றி பெண் சிசுக்கொலை நடைமுறையை தடை செய்தது.

குழந்தை திருமணம்

- ✚ 1846 ஆம் ஆண்டில் பெண்களுக்கான குறைந்தபட்ச திருமண வயது 10 என இருந்தது. 1872 இல் நிறைவேற்றப்பட்ட உள்நாட்டு திருமணச் சட்டம் மூலம் பெண்களின் குறைந்தபட்ச திருமண வயது 14 ஆகவும், ஆண்களுக்கு 18 ஆகவும் நிர்ணயிக்கப்பட்டது.
- ✚ 1930 இல் மத்தில் சட்டபேரவையில் ராய்சாகிப் ஹர்பிலாஸ் சாரதா குழந்தை திருமண மசோதா கொண்டுவரப்பட்டது. இச்சட்டம் ஆண்களுக்கான குறைந்தபட்ச திருமண வயது 18 எனவும், பெண்களுக்கு 14 ஆகவும் நிர்ணயித்தது. பின்னர் இது ஆண்களுக்கு 21 மற்றும் பெண்களுக்கு 18 எனவும் திருத்தப்பட்டது.

சதி

- ✚ சதி என்பது இறந்த கணவனின் சிதையில் தானாக முன்வந்து இறந்தவரின் மனைவி எரித்துக்கொள்ளுதல் ஆகும்.
- ✚ இதனை எதிர்த்து ராஜா ராம்மோகன் ராய் தொடர்ந்து கட்டுரைகளையும், போராட்டங்களையும் நடத்தினார்.
- ✚ இதன் விளைவாக வில்லியம் பெண்டிங் பிரபு குற்றவியல் நீதிமன்றங்களின் நீதிபதிகளால் சதி எனும் பழக்கம் ரத்து செய்யப்பட்டிருப்பதை கண்டார்.
- ✚ எனவே அவர் டிசம்பர் 4, 1829 இல் விதிமுறை XVII என்ற சட்டத்தை நிறைவேற்றினார். இச்சட்டத்தின் மூலம் சதியில் ஈடுபடுவது அல்லது எரித்தல் அல்லது இந்து விதவைகளை உயிருடன் புதைத்தல் ஆகியவை சட்டத்திற்கு புறம்பானது மற்றும் குற்றவியல் நீதிமன்றங்களால் தண்டிக்கக்கூடியவை எனவும் அறிவித்தார்.

தேவதாசி முறை

- ✚ தேவதாசி அல்லது தேவர் அடியாள் என்ற வார்த்தையின் பொருள் கடவுளின் சேவகர் என்பதாகும்.
- ✚ இந்தியாவின் முதல் பெண் மருத்துவரான டாக்டர் முத்துலட்சுமி அம்மையார், கொடுமையான தேவதாசி முறையை தமிழ்நாட்டிலிருந்து ஒழிப்பதற்காக தன்னை அர்ப்பணித்துக் கொண்டார்.
- ✚ தேவதாசி முறைக்கு எதிரான அவரது பேராட்டத்தை பாராட்டும் வகையில் 1929 இல் அவர் சென்னை சட்டமன்றத்திற்கு பரிந்துரைக்கப்பட்டார்.
- ✚ பெரியார் ஈ.வெரா. தேவதாசி ஒழிப்பு மசோதாவை நிறைவேற்றுவதில் முக்கிய கருவியாக செயல்பட்டார்.
- ✚ 1930 இல் டாக்டர் முத்துலட்சுமி அம்மையார் இம்மசோதாவை சென்னை சட்டமன்றத்தில் முன்மொழிந்தார்.
- ✚ தேவதாசி விடுதலைக்காக போராடிய மற்றொரு பெண்மணி மூவலூர் ராமாமிர்தம் ஆவார்.
- ✚ மதராஸ் தேவதாசி சட்டம் என்பது அக்டோபர் 9, 1947 இல் நிறைவேற்றப்பட்ட ஒரு சட்டமாகும்.

சமூக சீர்த்திருத்தவாதிகளின் பங்கு

ராஜா ராம்மோகன் ராய்

- இந்திய சமூக சீர்த்திருத்த இயக்கத்தின் முன்னோடியாவார். இவருடைய தொடர் போராட்டங்களின் விளைவாக 1829 இல் சதி எனும் உடன்கட்டை ஏறுதல் தண்டனைக்குரிய குற்றம் என வில்லியம் பெண்டிங் பிரபு அறிவித்தார்.

ஈஸ்வர சந்திர வித்யாசாகர்

- பெண்கல்வி, விதவை மறுமணம் ஆகியவற்றை ஆதரிக்கவும். பலதார மணத்தை ஒழிப்பதற்காகவும் வங்களாத்தில் ஒரு இயக்கத்தை மேற்கொண்டார். 1859 இல் இந்து விதவை மறுமணச் சட்டத்தை நிறைவேற்றுவதற்காக இந்திய சட்டமன்றத்திற்கு அவர் பல மனுக்களை சமர்ப்பித்தார். நாடியா, மிட்னாபூர், ஹூக்ளி மற்றும் பர்த்வான் ஆகிய மாவட்டங்களில் பல பெண்கள் பள்ளியை நிறுவினார்.

கந்துகூரி வீரேசலிங்கம்

- தென்னிந்தியாவில் மகளிர் விடுதலைக்காக போராடிய ஆரம்பகால போராளி ஆவார். 1874 இல் தனது முதல் பெண்கள் பள்ளியை திறந்தார்.

எம்.ஜி.ரானடே மற்றும் பி.எம்.மலபாரி

- பம்பாயில் பெண்கள் முன்னேற்றத்திற்காக இயக்கத்தை நடத்தியவர்கள்.

கோபால கிருஷ்ண கோகலே

- 1905 ஆம் ஆண்டில் இந்திய ஊழியர் சங்கத்தை தொடங்கினார்.

ஈ.வெரா பெரியார்

- இவர் பெண்கல்வி, விதவை மறுமணம் மற்றும் கலப்பு திருமணம் ஆகியவற்றை ஆதரித்தார். மேலும் குழந்தை திருமணத்தை எதிர்த்தார்.

பெண் சீர்த்திருத்தவாதிகள்

- ✚ பெரும்பாலான சீர்த்திருத்த இயக்கங்களான பிரம்ம சமாஜம் (1828), பிரார்த்தனை சமாஜம் (1867), மற்றும் ஆரிய சமாஜம் (1875) போன்றவை ஆண் சீர்த்திருத்தவாதிகளால் வழிநடத்தப்பட்டன.
- ✚ 1889 இல் இந்து விதவைகளுக்காக சாரதா சதன் (கற்றல் இல்லம்) எனும் அமைப்பினை பண்டித ரமாபாய் பம்பாயில் திறந்தார். அவரது முயற்சிகளிலேயே மகத்தானது இந்தியாவில் விதவைகளுக்கு முதன்முதலில் கல்வி புகட்ட மேற்கொண்டதாகும்.
- ✚ மேலும் சென்னையில் பிரம்மஞான சபை (தியோசாபிகல் சங்கம்) நிறுவப்பட்டது. டாக்டர் அன்னிபெசன்ட் அம்மையார் ஐரோப்பாவிலிருந்து வருகை தந்து அதில் இணைந்தார்.

- ✚ பெரியாரின் கருத்துகளால் மிகவும் கவரப்பட்ட மற்றொரு சீர்த்திருத்தவாதி டாக்டர் எஸ்.தர்மாம்பாள் ஆவார். அவர் விதவை மறுமணத்தை செயல்படுத்துவதிலும் பெண்கல்வியிலும் மிகுந்த ஆர்வம் காட்டினார்.
- ✚ சீர்த்திருத்தவாதியான டாக்டர் முத்துலட்சுமி அம்மையாருடன் இணைந்து தேவதாசி முறைக்கு எதிராக மூவலூர் ராமாயிர்தம் அம்மையார் குரல் எழுப்பினார். அம்மையார் அவர்களது நினைவாக தமிழக அரசு 'மூவலூர் ராமாயிர்தம் அம்மையார் நினைவு திருமண உதவி திட்டத்தை' தொடங்கியது.

சுதந்திர இந்தியாவில் பெண்கள்

- ✚ இந்திய அரசியலமைப்பு (பிரிவு 14) சம வாய்ப்பு மற்றும் சம வேலைக்கு சம ஊதியம் என உத்தரவாதமளிக்கிறது.
- ✚ பெண்களுக்கு அதிகாரம் அளிப்பதற்கான தேசிய கொள்கையானது, தேசிய கல்விக் கொள்கை (1986) கீழ் நிறைவேற்றப்பட்டது.
- ✚ புதிதாக தொடங்கப்பட்ட 'மஹிளா சமக்யா' எனும் திட்டமானது பெண்களுக்கு அதிகாரமளிப்பதில் முக்கிய கவனம் செலுத்துகிறது. பெண்களுக்கு 33 சதவீத இடத்தை ஒதுக்கியது. பெண்களின் சமூக-அரசியல் செல்வாக்கில் முன்னேற்றத்தை ஏற்படுத்தியது.
- ✚ ஜனவரி 1992 இல் பெண்களுக்கான தேசிய ஆணையம் அமைக்கப்பட்டது.
- ✚ வங்காள ஒழுங்குமுறைச் சட்டம் XXI, 1804
- ✚ ஒழுங்குமுறை XVII, 1829
- ✚ இந்து விதவைகள் மறுமணச்சட்டம் - 1856
- ✚ உள்நாட்டு திருமணச்சட்டம் - 1872
- ✚ சாரதா சட்டம் - 1930
- ✚ தேவதாசி ஒழிப்புச் சட்டம் - 1947